

“मीठे बच्चे – सदा यसै नशामा रहने गर – भगवानले हामीलाई पढाउनु हुन्छ, हाम्रो यो उत्तम विद्यार्थी जीवन हो, हामीमाथि बृहस्पतिको दशा छ।”

प्रश्न:- कुन बच्चाहरूलाई सबैको स्नेह प्राप्त हुन्छ?

उत्तर:- जो धेरैको कल्याण गर्ने निमित्त बन्छन्, जसको कल्याण गर्नेछौं, उसले भन्नेछ- तपाईं त मेरो माता हुनु हुन्छ। त्यसैले आफूलाई आफैले हेर्नु छ- मैले कतिको कल्याण गरेको छु? बाबाको सन्देश कति आत्माहरूलाई दिएको छु? बाबा पनि पैगम्बर (सन्देशवाहक) हुनु हुन्छ। तिमी बच्चाहरूले पनि बाबाको सन्देश दिनु छ। सबैलाई भन- दुई पिता हुनु हुन्छ, बेहदको बाबा र वर्सालाई याद गर्नुहोस्।

गीत:- तू प्यार का सागर है...

ओम् शान्ति । रुहानी बाबा बसेर रुहानी बच्चाहरूलाई दिनहुँ सम्झाउनु हुन्छ- प्यारा बच्चाहरू! आत्म-अभिमानि भएर बस। यस्तो होइन, बुद्धि बाहिरतिर भट्काइरहनु छ। एक बाबालाई नै याद गर्नु छ। उहाँ नै ज्ञानका सागर हुनु हुन्छ, प्रेमका सागर हुनु हुन्छ। भन्दछन्- एक ज्ञानको बुँद पनि पर्याप्त छ। बाबा भन्नुहुन्छ- मीठा-प्यारा बच्चाहरू! रुहानी बाबालाई याद गरेमा तिमीलाई यो वर्सा मिल्छ। अमरपुरी वैकुण्ठमा जान्छौं। बाँकी यस समय जो शिरमाथि पापहरूको बोझ छ, त्यो उतार्नु छ। कायदा प्रमाण, विवेक अनुसार तिमी बच्चाहरूलाई सम्झाइन्छ। जो सबै भन्दा उच्च थिए, उनै फेरि अन्त्यमा तल तपस्या गरिरहेका छन्। राजयोगको तपस्या एक बाबाले नै सिकाउनु हुन्छ। हठयोग बिल्कुल अलग हो। त्यो हो हृदको, यो हो बेहदको। त्यो हो निवृत्ति मार्ग, यो हो प्रवृत्ति मार्ग। बाबा भन्नुहुन्छ- तिमी विश्वको मालिक थियौ। जस्तो राजा रानी त्यस्तै प्रजा... प्रवृत्ति मार्गमा पवित्र देवी-देवता थिए फेरि देवताहरू वाम मार्गमा जान्छन्। त्यसको पनि चित्र छन्। धेरै फोहोरी चित्र बनाउँछन् जुन हेर्न पनि लाज लाग्छ किनकि बुद्धि नै एकदम खतम भएर जान्छ। बाबाको नै गायन छ- तू प्यार का सागर है...। अब प्रेमको बुँद त हुँदैन। यो हो ज्ञानको कुरा। तिमी बाबालाई चिनेर बाबा सँग वर्सा लिन आउँछौ। बाबा सद्गतिको नै ज्ञान दिनु हुन्छ। थोरै सुने पनि सद्गतिमा आउँछन्। यहाँबाट तिमी बच्चाहरूलाई जानु छ नयाँ दुनियाँमा। तिमीलाई थाहा छ- हामी वैकुण्ठको मालिक बन्ने छौं। यतिबेला सारा विश्वमा रावणको राज्य छ। बाबा आउनु भएको छ विश्वको राज्य दिन। तिमीहरू सबै विश्वको मालिक थियौ। अहिलेसम्म चित्रहरू छन्। बाँकी लाखौं वर्षको कुनै कुरा होइन। यो भूल हो। बाबालाई नै सदैव सत्य भनिन्छ। बाबाद्वारा सारा विश्व राइटियस बन्छ। अहिले छ अनराइटियस। अहिले तिमी बच्चाहरूले बाबा सँग वर्सा लिइरहेका छौ। तर यो पनि ड्रामामा निश्चित छ। जो ज्ञान सुन्दा-सुन्दै आश्चर्यवत् सुनन्ति, कथन्ति, भागन्ति हुन पुग्छन्। अहो माया तिमी कति जबरदस्त छौ, बाबाबाट नै विमुख गरिदिन्छौ। किन जबरदस्त नहोस् पनि, आधाकल्प उसको राज्य चल्यो। रावण के हो, यो पनि तिमीलाई थाहा छ। यहाँ पनि कुनै बच्चाहरू समझदार छन्, कुनै बेसमझ छन्।

तिमीलाई थाहा छ- अहिले हामीमाथि बृहस्पतिको दशा छ, त्यसैले हामी स्वर्गमा जाने पुरुषार्थ गरिरहेका छौं। मनुष्य जो मर्छ, उसले कुनै स्वर्गमा जाने पुरुषार्थ गरेको हुँदैन। केवल यतिकै भनिदिन्छन्- स्वर्ग जानुभयो। तिमीलाई थाहा छ- साच्चिकै स्वर्गमा जाने पुरुषार्थ हामीले गरिरहेका छौं अथवा स्वर्गको मालिक बन्ने पुरुषार्थ गरिरहेका छौं। यस्तो कहिल्यै कसैले भन्दैनन्- उहाँ स्वर्ग जाँदै हुनु हुन्छ। भन्नेछन्, यसले के बोल्छ, मुख बन्द गर। मानिसहरूले त हृदका कुरा सुनाउँछन्। बाबा तिमीलाई बेहदको कुरा सुनाउनु हुन्छ। तिमी बच्चाहरूले धेरै पुरुषार्थ गर्नु पर्छ। धेरै नशा चढ्नु पर्छ। जसले कल्प पहिले पुरुषार्थ गरेको थियो, जुन पद पाएको थियो, त्यही पाउँछ। अनेक पटक तिमी बच्चाहरूले मायामाथि विजय प्राप्त गरेका हो। फेरि तिमीले हार पनि खाएका हो। यो पनि ड्रामा बनेको छ। त्यसैले बच्चाहरूलाई धेरै खुशी हुनु पर्छ। मृत्युलोकबाट अमरलोकमा गइरहेका छौ। विद्यार्थी जीवन सर्वोत्तम जीवन हो। यस समय तिमी उत्तम जीवन छ, यसलाई कसैले पनि जान्दैनन्। भगवान् स्वयं आएर पढाउनु हुन्छ, त्यसैले यो हो उत्तम विद्यार्थी जीवन। आत्मा नै पढाउँछ, फेरि पनि भनिन्छ- यिनको नाम फलाना हो। आत्मा नै टिचर हो नि। आत्मा नै सुनेर धारण गर्छ, आत्मा नै सुन्छ। तर देह-अभिमानको कारण बुझ्दैन। सत्ययुगमा पनि सम्झन्छन्- हामी आत्मालाई यो शरीर मिलेको छ, अब वृद्ध अवस्था भएको

छ। झट्ट साक्षात्कार हुन्छ- अब मैले यो पुरानो चोला छोडेर नयाँ लिन्छु। भ्रमरीको उदाहरण पनि अहिलेको नै हो। अहिले तिमीलाई थाहा छ- हामी ब्राह्मणी हौं। ड्रामा योजना अनुसार, जति पनि तिम्रो पासमा आउँछन्, उनलाई भूँ-भूँ गर्छौं फेरि तिनीहरूमा पनि कुनै कच्चा हुन्छन्, कुनै सङ्छन्। संन्यासीहरूले त यो उदाहरण दिन सक्दैनन्। उनले कहाँ आफू समान बनाउँछन् र! तिम्रो पासमा त लक्ष्य-उद्देश्य छ। सत्य नारायणको कथा, अमरकथा... यी सबै तिम्रै हुन्। एक बाबाले नै सत्य सुनाउनु हुन्छ। बाँकी सबै हुन् झूटा। त्यहाँ सत्य नारायणको कथा सुनाएर प्रसाद खुवाइरहन्छन्। कहाँ त्यो हदको कुरा, कहाँ यो बेहदको कुरा। तिमीलाई बाबा निर्देशन दिनु हुन्छ। तिमीले नोट गर्छौं, बाँकी किताब-शास्त्र आदि त सबै खतम भएर जान्छन्। पुराना कुनै पनि चीज रहने छैनन्। मानिसहरूले सम्झन्छन्- कलियुगको आयु अझै ४० हजार वर्ष बाँकी छ, त्यसैले ठूला-ठूला घर आदि बनाइरहन्छन्। खर्च गरिरहन्छन्। के समुद्रले छोड्छ र? एकै लहरले हप गरिदिन्छ। न यो मुम्बई थियो, न रहन्छ। अहिले १०० वर्षभित्र यी सबै के-के निक्क्यो। पहिले भाइसराय पनि ४ घोडाको गाडीमा आउँथे। अहिले थोरै समयमा के-के भयो। स्वर्ग त धेरै सानो हुन्छ। नदीको किनारमा तिम्रो महल हुन्छ।

अहिले तिमी बच्चाहरूमाथि बृहस्पतिको दशा छ। बच्चाहरूलाई खुशी हुनु पर्छ- हामी यति धनवान् बन्छौं। कोही कंगाल बन्यो भने राहुको दशा भनिन्छ। तिमी आफ्नो दशा देखेर हर्षित रहन्छौं। भगवान् बाबाले हामीलाई पढाउनु हुन्छ। भगवानले कहाँ कसैलाई पढाउनु हुन्छ र? तिमी बच्चाहरूले जानेका छौं- हाम्रो यो विद्यार्थी जीवन उत्तम जीवन हो। हामी नरबाट नारायण विश्वको मालिक बन्छौं। यहाँ हामी रावण राज्यमा आएर फँसेका छौं। फेरि जानेछौं सुखधाममा। तिमी संगमयुगी ब्राह्मण हौ। ब्रह्माद्वारा स्थापना हुन्छ। एकजना मात्रै कहाँ हुन्छन् र! धेरै हुन्छन् नि। तिमी ईश्वरीय सेवाधारी बन्छौ। खुदा जसले खिदमत (सेवा) गर्नुहुन्छ, स्वर्गको स्थापना गर्नुहुन्छ, त्यसमा तिमीहरूले मदत गर्छौं। जसले धेरै मदत गर्छ, उसैले उँच पद पाउँछ। कोही भोकै मर्दैन। यहाँ फकिरहरूको पासमा पनि जाँच गरेमा हजार रुपैयाँ निक्किलिन्छ। भोकै कोही मर्दैन। यहाँ पनि तिमी बाबाको बनेका छौ। गरिब पिता भए पनि बच्चाहरूलाई खाना नमिलेसम्म स्वयंले खाँदैनन् किनकि बच्चाहरू वारिस हुन्। उनीहरूप्रति स्नेह रहन्छ। त्यहाँ त गरिबीको कुरा नै हुँदैन। अथाह अनाज रहन्छ। बेहदको सम्पन्नता रहन्छ। त्यहाँको वेषभूषा हेर कति सुन्दर हुन्छ। त्यसैले बाबा भन्नुहुन्छ- जब फर्सद मिल्छ लक्ष्मी-नारायणको चित्रको अगाडि गएर बस। रातमा पनि बस्न सक्छौ। यी लक्ष्मी-नारायणलाई हेर्दै सुत। अहो बाबा हजुरले यस्तो बनाउनु हुन्छ! तिमीले यस्तो अभ्यास गरेर हेर, कति मजा आउँछ। फेरि बिहान उठेर अनुभव सुनाऊ। लक्ष्मी-नारायणको चित्र र सिंढीको चित्र सबैको पासमा हुनु पर्छ। विद्यार्थीहरूले जान्दछन्, हामीलाई कसले पढाउनु हुन्छ। उहाँको चित्र पनि छ। सारा आधार पढाइमा छ। स्वर्गको मालिक त बन्छौ। बाँकी पदको आधार हो पढाइ। बाबा भन्नुहुन्छ- यो पुरुषार्थ गर- म आत्मा हुँ, शरीर होइन। म बाबा सँग वर्सा लिन्छु। केही पनि मेहनत छैन। माताहरूलाई त धेरै सहज छ। पुरुषहरू त धन्डामा जान्छन्। यो लक्ष्य-उद्देश्यको चित्रद्वारा तिमीले धेरै सेवा गर्न सक्छौ। धेरैको कल्याण गरेमा तिमीलाई धेरैले प्यार गर्नेछन्। भन्नेछन्- तपाईं त मेरो आमा हुनु हुन्छ। जगतको कल्याणको तिमी माताहरू निमित्त हौ। आफूलाई हेर- मैले कतिको कल्याण गरेको छु? कतिलोई बाबाको सन्देश दिएको छु? बाबा पनि सन्देशवाहक हुनु हुन्छ, अरु कसैलाई सन्देशवाहक भनिदैन। बाबा सन्देश दिनु हुन्छ, जुन तिमीले सबैलाई सुनाऊ। भन- बेहदको बाबा र वर्सालाई याद गर्नुहोस्, ८४ जन्मको चक्रलाई पनि याद गर्नुहोस्। तिमी पैगम्बर बाबाका बच्चाहरू पैगाम दिनेवाला हौ। सबैलाई भन- दुई पिता हुनु हुन्छ। बेहदका बाबाले सुख र शान्तिको वर्सा दिनु भएको छ। हामी सुखधाममा थियौं, त्यतिबेला अरु सबै शान्तिमा थिए। फेरि जीवनमुक्तिमा आउँछौं। अब हामी फर्केर घर जानु छ, फेरि त्यहाँ हामी नै विश्वको मालिक हुनेछौं। एक गीत पनि छ- बाबा हजुरबाट हामीलाई सारा विश्वको बादशाही मिल्छ। सारा धर्ती, समुद्र, आकाश हामी हातमा हुन्छ। यस समय हामी बाबा सँग बेहदको वर्सा लिइरहेका छौं। तिमी हौ गुप्त योद्धा, शिव शक्ति सेना। यो हो ज्ञान कटारी, ज्ञान बाण। उनीहरूले देवीलाई स्थूल हतियार दिएका छन्। भक्तिमार्गमा कति मन्दिर बनाएका छन्, कति चित्र आदि छन्, त्यसैले बाबा भन्नुहुन्छ- भक्तिमार्गमा तिमीले सबै पैसा आदि समाप्त गरिदियो। अब यो सबै समाप्त हुन्छ, डुब्नेछ। तिमीलाई साक्षात्कार पनि गराएको थिएँ- त्यहाँ गएर कसरी खानीबाट हीरा, जुहारत लिएर आउँछन् किनकि यो सबै दबेर जान्छ। बडे-बडे राजाहरूको पासमा भूमिगत भण्डार हुन्छन्। ती सबै दबेर जान्छन्, फेरि तिम्रो कालिगढहरूले गएर ल्याउँछन्। नत्र यति धेरै सुन आदि कहाँबाट आउँछ! स्वर्गको दृश्य अजमेरमा देखिन्छ। बाबाले भन्नु भएको थियो- संग्रहालय पनि यस्तै बनाऊ। स्वर्गको फस्टक्लास मोडेल बनाउनु पर्छ। तिमी बच्चाहरूलाई थाहा छ- अहिले हामी आफ्नो राजधानी स्थापना गरिरहेका छौं। पहिले केही पनि जानेका थिएनौं,

अब जानिरहेका छौं। यस्तो होइन, हामी हरेक भित्रको कुरा जान्दछौं। कोही-कोही विकारी पनि आउँथे। भनिन्थ्यो नि, किन आउँछौं? भन्थ्यो- आएपछि नै त विकारहरूबाट छुट्नेछु। म धेरै पाप आत्मा हुँ। बाबा भन्नुहुन्छ- ठीक छ, कल्याण होस्। माया ठूलो दुश्मन हो। बाबा भन्नुहुन्छ- प्यारा बच्चाहरू! तिमीलाई यी विकारहरू संग विजय प्राप्त गर्न छ तब नै जगतजित बन्छौ। माया पनि कम छैन। अहिले तिमी पुरुषार्थ गरेर यी लक्ष्मी-नारायण जस्तै बन्छौ। यिनीहरूजस्तो सुन्दरता अरु कसैको हुन सक्दैन। यो हो स्वाभाविक सुन्दरता। हरेक ५ हजार वर्षपछि स्वर्गको स्थापना हुन्छ, फेरि ८४ जन्मको चक्रमा आउँछौं। तिमी लेख्न सक्छौ- यो विश्व विद्यालय एवं अस्पताल हो। त्यो हो स्वास्थ्य र सम्पत्तिको लागि। हेल्थ, वेल्थ, हेपीनेस- २१ जन्मको लागि आएर प्राप्त गर्नुहोस्। धन्दा गर्नेले पनि आफ्नो बोर्ड लगाउँछन्। घरमा पनि बोर्ड लगाउँछन्। यसरी पनि उनीहरूले नै लेख्नेछन् जो नशामा रहन्छन्। जो आए पनि उनलाई सम्झाऊ- तपाईंले बेहदको बाबा संग वर्सा लिनु भएको थियो, फेरि ८४ जन्म लिएर तपाईं पतित बन्नु भएको छ। अब पावन बन्नुहोस्। आफूलाई आत्मा सम्झनुहोस्। बाबालाई याद गर्नुहोस्। बाबाले पनि यस्तै गर्नुहुन्छ। यी हुन् पहिलो नम्बरका पुरुषार्थी। कति बच्चाहरूले लेख्छन्- बाबा तुफान आउँछ, यो हुन्छ। मैले लेख्छु- मेरो पासमा त सबै तुफान पहिले आउँछन्। म पहिले अनुभवी बन्न तब त सम्झाउन सक्छु। यो त मायाको धन्दा हो।

बाबा भन्नुहुन्छ- मीठा प्यारा बच्चाहरू! अब तिमीमाथि बृहस्पतिको दशा छ। तिमीले कसैलाई पनि आफ्नो चिना आदि देखाउनु पर्ने आवश्यकता छैन। बाबा सबथोक बताइदिनु हुन्छ। त्यहाँ आयु पनि लामो हुन्छ। कृष्णलाई पनि योगेश्वर भन्छन्। यिनलाई योगेश्वरले योग सिकाउनु भयो, त्यसैले यिनीहरू बने। कुनै मनुष्य मात्र संन्यासी आदिलाई योगेश्वर भन्न सकिदैन। तिमीलाई ईश्वरले योग सिकाउनु हुन्छ। त्यसैले योगेश्वर र योगेश्वरी नाम राखिएको छ। ज्ञानेश्वर ज्ञानेश्वरी पनि यस समय तिमी नै हो। फेरि गएर राज-राजेश्वर पनि तिमी नै बन्छौ। अच्छा-

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रुहानी बाबाको रुहानी बच्चाहरूलाई नमस्ते। रुहानी बच्चाहरूको रुहानी बाबालाई गुडमर्निङ्ग, नमस्ते।

धारणाको लागि मुख्य सार:-

१) लक्ष्य-उद्देश्यलाई सामुन्ने राखेर पुरुषार्थ गर। लक्ष्मी-नारायणको चित्रलाई सामुन्ने हेर्दै आफैं संग कुरा गर- ओहो बाबा, हजुरले हामीलाई यस्तै बनाउनु हुन्छ! हामीमाथि अहिले बृहस्पतिको दशा बसेको छ।

२) आफू समान बनाउनको लागि भ्रमरीले जस्तै ज्ञानको भूँ-भूँ गर। ईश्वरीय सेवाधारी बनेर स्वर्गको स्थापनामा बाबालाई सहयोग गर।

वरदान:- देह-भानलाई देही-अभिमानि स्थितिमा परिवर्तन गर्ने बेहदको वैरागी भव चल्दा चल्दै यदि वैराग्य खण्डित हुन्छ भने त्यसको मुख्य कारण हो- देह-भान। जबसम्म देह-भानबाट वैराग्य हुँदैन, तबसम्म कुनै कुराको पनि वैराग्य सदाकालको रहन सक्दैन। सम्बन्ध देखि वैराग्य यो कुनै ठूलो कुरा होइन, त्यो त दुनियाँमा पनि धेरैलाई वैराग्य आउँछ तर यहाँ देह-भानका जुन भिन्न-भिन्न रूप छन्, तिनीहरूलाई जानेर, देह-भानलाई देही-अभिमानि स्थितिमा परिवर्तन गर्नु- यो बेहदको वैरागी बन्ने विधि हो।

स्लोगन:- संकल्प रूपी पाउ मजबूत भयो भने कालो बादल जस्ता कुरा पनि परिवर्तन हुन्छन्।

ब्रह्मा बाबा समान बन्नको लागि विशेष पुरुषार्थ: -

कुनै पनि हिसाब चाहे यस जन्मको, चाहे पछिल्लो जन्मको, लग्नको अग्नि-स्वरूप स्थिति बिना भस्म हुँदैन। अब ब्रह्मा बाबा समान सदा अग्नि-स्वरूप शक्तिशाली यादको स्थिति, बीजरूप, लाइट हाउस, माइट हाउस स्थितिमा विशेष अटेन्शन दिएर सबै हिसाब-किताब भस्म गर।